

فضلِ امیرؑ

علیہ التحیۃ والثناء

عقل و نقل کے پیمانے میں

امام فخر الدین ازی

ترجمہ و تخریج
(مناجزادہ) محمد محبت اللہ لٹری

S-1

365


1668



فضلِ امیرِ مصطفیٰ علیہ التحیۃ والثناء عقل و نقل کے سہانے میں

ترجمہ
 امام فخر الدین ازی

ترجمہ تحقیق
 محمد محبت اللہ نوری
 (صاحبزادہ)



انجمن حزب الرحمن، بصیر پور (اوکاڑہ)

افضلیت مصطفیٰ علیہ التحیتہ والثناء	کتاب
عقل و نقل کے پیمانے میں	
امام فخر الدین رازی علیہ الرحمہ	تحریر
(ساجزادہ) محمد محب اللہ نوری	تحقیق و ترجمہ
۱۳۰۱ھ / ۱۹۸۰ء	سن
۱۳۱۸ھ / ۱۹۹۷ء	اشاعت
آزاد کپوزنگ سنٹر	کپوزنگ
وحدت روڈ، لاہور۔ فیلو: ۵۸۳۵۶۳۳	
شرکت پرنٹنگ پریس، لاہور	مطبع
انجمن حزب الرحمن	ناشر
شعبہ تصنیف و تالیف دارالعلوم حنفیہ	
فریدیہ، بصیر پور (اوکاڑہ)	
	۴۰

ملنے کے پتے

- انجمن حزب الرحمن دارالعلوم حنفیہ فریدیہ، بصیر پور (اوکاڑہ)
- ضیاء القرآن پبلی کیشنز، منج بخش روڈ، لاہور
- الکرم پبلی کیشنز، ۲ سرور مارکیٹ سرکلر روڈ، چوک اردو بازار، لاہور
- مکتبہ قادریہ جامعہ نظامیہ رضویہ، اندرون لوہاری گیٹ، لاہور
- مکتبہ اشرفیہ، مرید کے (شیخوپورہ)

کچھ

بیان

اپنا

بِسْمِ اللّٰهِ الرَّحْمٰنِ الرَّحِیْمِ

الحمد لله الذى فضل نبينا و سيدنا محمدا على سائر الانبياء
والمرسلين والصلوة والسلام على حبيب رب العالمين وعلى آله
اصحابه الطيبين الطاهرين واولياء امته وعلماء ملتہ اجمعين

سرکار، اہد قرار، حبیب کردگار، احمد مختار (فداہ ابی و امی) کو اللہ رب العالمین جل
و علانے رحمۃ للعالمین خاتم النبیین بنا کر بھیجا اور جملہ انبیاء و رسل پر آپ کو فضیلت و
برتری عطا فرمائی۔۔۔ عالم ارواح کے میثاق و اقرار اور شب معراج، بیت المقدس
میں آپ کی اقتداء میں نماز کے ذریعے انبیاء نے آپ کی امامت و امارت، قیادت و
سیادت اور افضلیت و فوقیت کو تسلیم کیا۔۔۔ آقا حضور ﷺ کی عظمت و شوکت اور
وجاہت و افضلیت کا اصل اظہار و اعلان روز محشر ہو گا جب لواء الحمد آپ کے ہاتھوں
میں ہو گا۔۔۔ مقام محمود پر آپ فائز ہوں گے۔۔۔ شفاعت کا اذن آپ کو ملے گا،
جنت کا دروازہ آپ کھلوائیں گے اور انبیاء و مرسلین کی قیادت آپ فرما رہے ہوں
گے۔


رسول اللہ ﷺ کی افضلیت اور آپ کی عظمت و شان رسالت کو جن محدثین،
مفسرین، محققین اور ائمہ و مجتہدین نے بیان کیا ہے ان میں ایک اہم نام امام فخر الدین

رازی (م ۶۰۶ھ) قدس سرہ العزیز کا ہے۔ علمی دنیا میں امام رازی کی شخصیت بڑی وقیع اور معتبر ہے۔ آپ جب کسی موضوع پر لکھتے ہیں تو عقلی و نقلی انداز میں دلائل و براہین کے انبار لگا دیتے ہیں۔ پیش نظر موضوع پر بھی آپ نے لکھنے کا حق ادا کیا ہے۔ آپ نے اپنی شہرہ آفاق کتاب تفسیر مفاتیح الغیب (جو تفسیر کبیر کے نام سے معروف ہے) میں تیسرے پارہ کی پہلی آیت (تِلْكَ الرُّسُلُ فَضَّلْنَا الْآيَةَ) کی تفسیر میں متعدد نکات اور بہت سے مسائل بیان کئے ہیں اور آیت مقدمہ پر کئی پہلوؤں سے گفتگو کی ہے تاہم یہاں ہم صرف مسئلہ افضلیت سے متعلق ان کی گراں قدر تحریر کا خلاصہ پیش کر رہے ہیں جس میں آپ نے چالیس کے لگ بھگ آیات و احادیث سے استدلال کرتے ہوئے انہیں عقلی و نقلی دلائل سے حضور ﷺ کی دیگر انبیاء کرام پر افضلیت و برتری کو ثابت کیا ہے۔

امام رازی نے قدیم اسلوب کے مطابق حوالہ جات کے بغیر آیات و احادیث درج کی ہیں اور اگر کہیں حوالہ دیا ہے تو نہایت اجمال سے فقط مصنف یا کتاب کے نام پر اکتفا کیا ہے۔ احقر نے ترجمہ کے علاوہ تحقیق و تخریج کرتے ہوئے جدید انداز کے مطابق مکمل حوالہ جات پیش کر دیئے ہیں۔ پہلے پہل یہ ترجمہ نور الحبیب کے میلاد نمبر ۱۳۰۰ھ / ۱۹۸۰ء میں چھپا تھا، اب تحقیق و تخریج اور موضوع سے متعلق اپنے ایک مضمون کے اضافہ سے کتابچہ کی صورت میں شائع ہو رہا ہے۔

دست بدعا ہوں کہ یہ کاوش بارگاہ خدا و مصطفیٰ (جل جلالہ و صلی اللہ علیہ و آلہ وسلم) میں شرف قبولیت سے نوازی جائے اور اشاعت کے مختلف مراحل میں معاونت کرنے والے اعزہ و احباب کو سعادت دارین اور برکات کو نین نصیب ہوں۔ آمین

بجاء طہ ویس صلی اللہ علیہ وعلی آئہ واصحابہ وبارک وسلم



سب رسولوں سے اعلیٰ ہمارا نبی

اللہ رب العزت جل جلالہ کو ایک جاننا وحدانیت ہے۔ یہ ایک فکر ہے، ایک فلسفہ ہے، ایک نظریہ ہے۔ یہ فکر اور فلسفہ ایمان کا حصہ کب بنے گا، وحدانیت کا نظریہ عقیدہ توحید میں کیسے بدلے گا؟ اس کا دار و مدار صرف اور صرف عظمت و شان رسالت کو ماننے، اس پر ایمان لانے اور تہہ دل سے اسے تسلیم کرنے پر ہے۔

اللہ تعالیٰ جل و علاٰ بنی نوع انسان کی ہدایت اور راہنمائی کے لئے مخصوص قوم، محدود علاقہ اور ایک خاص وقت کے لئے انبیاء و رسل (علیہم السلام) کو مبعوث فرماتا رہا۔ ان کی امت کے لئے اس نبی یا رسول پر ایمان لانا ضروری قرار دیا گیا مگر ہمارے آقا و مولا محمد مصطفیٰ ﷺ کی رسالت کسی ایک زمانہ کے لئے خاص نہیں، کسی ایک قوم یا علاقے سے مختص نہیں بلکہ خالق کائنات نے اعلان فرما دیا:

وما ارسلناک الا کافۃ للناس بشیرا و نذیرا (1)

”اور ہمیں بھیجا ہم نے آپ کو مگر تمام انسانوں کی طرف بشیر اور نذیر بنا کر۔“

آپ ﷺ تمام زمانوں، تمام مکانوں، تمام کائناتوں، تمام علاقوں، جملہ مخلوقات پست و بالا اور جملہ امتوں بلکہ جملہ رسولوں کے بھی رسول ہیں۔

ملک کونین میں انبیاء تاجدار
تاجداروں کا آقا ہمارا نبی

علامہ تقی الدین ابوالحسن علی بن عبدالکافی البکی (م 756ھ) رقمطراز ہیں:
فتکون نبوتہ و رسالۃ عامۃ لجميع الخلق من زمن ادم الى
يوم القيامة و تكون الانبياء و اممهم کلهم من امتہ و يكون
قوله بعثت الى الناس كافة لا يخص به الناس من زمانہ الى
يوم القيامة بل يتناول من قبلہم ايضا (2)

”حضور ﷺ کی نبوت و رسالت زمانہ آدم علیہ السلام تا قیام
قیامت جمیع مخلوقات کو شامل ہے۔ تمام انبیاء و مرسلین اور ان کی
امتیں سب حضور کے امتی ہیں اور حضور ﷺ کے فرمان ”میں
تمام لوگوں کی طرف مبعوث ہوا ہوں“ سے مراد صرف آپ کے
زمانہ سے روز قیامت تک کے لوگ ہی نہیں بلکہ پہلے تمام زمانوں
کے لوگ بھی (آپ کے دائرہ امت میں) شامل ہیں۔“

جس طرح امت پر لازم ہے کہ نبی پر ایمان لائیں یونہی انبیاء پر ضروری ہے
کہ وہ حضور ﷺ پر ایمان لائیں۔

عالم ارواح میں آپ کی سیادت و قیادت کا اظہار اس انداز میں کرایا گیا کہ
جب اللہ تعالیٰ جل و علا، نور محمدی ﷺ کو جملہ کمالات و فضائل اور انوار نبوت
سے فیض یاب فرما چکا تو تمام انبیاء و رسل کی ارواح کو اکٹھا کیا ”امران ینظر الی

انوار الانبیاء علیہم الصلوٰۃ والسلام ” تو نور مصطفیٰ ﷺ کو حکم دیا کہ انوار انبیاء کی طرف توجہ کرے۔ پھر ایک نور چمکا، روشنی پھیلی جس کے انوار و تجلیات جملہ انبیاء و رسل کے انوار پر غالب آگئے، انبیاء کرام نے پوچھا کہ یہ کس کا نور ہے؟۔۔۔ اللہ تعالیٰ جل و علانے جواب دیا:

”ہذا نور محمد بن عبد اللہ ان آمنتم به جعلتکم انبیاء قالوا آمنابہ وبنیوتہ“ (3)

”یہ محمد بن عبد اللہ کا نور ہے اگر تم ان پر ایمان لاؤ گے تو میں تمہیں منصب نبوت عطا کروں گا۔“ ارواح انبیاء نے عرض کی ”ہم آپ ﷺ کی ذات اور آپ کی نبوت پر ایمان لاتے ہیں۔“

پھر اللہ تعالیٰ نے ان سے پختہ عہد و پیمان لیا اور ایک دوسرے کا گواہ بنایا اور اس عہد کو مزید پختہ کرتے ہوئے اس پر اپنا بھاری ذمہ لیا اور اپنے آپ کو بھی گواہ بنایا۔“

عالم لامکان میں ذکر مصطفیٰ، عظمت مصطفیٰ اور میلاد مصطفیٰ کی اس پہلی مجلس کا ذکر ”واذا اخذ اللہ میثاق النبیین۔۔۔۔۔ (4) میں تفصیل سے بیان فرمایا۔

”اللہ اللہ“ اس محفل کے کیف و نور کا کیا عالم ہو گا جس کا اللہ رب العزت نے انعقاد فرمایا اور خود خطاب فرمایا۔ نور محمد مصطفیٰ مہمان خصوصی اور ارواح انبیاء کا مجمع تھا۔

خدا خود میرے مجلس بود اندر لا مکان خسرو

محمد شمع محفل بود شب جائے کہ من بودم

اس عہد میثاق کے بعد ارواح انبیاء آپ سے فیضان حاصل کرتی رہیں چنانچہ

محقق علی الاطلاق شیخ عبدالحق محدث دہلوی رحمۃ اللہ علیہ رقمطراز ہیں۔

”در عالم ارواح نیز فیض بارواح انبیاء از روح اور سیدہ (5)

”عالم ارواح میں بھی انبیاء کرام کی روحیں حضور ﷺ کی روح پاک سے

فیض یاب ہوتی رہیں۔“

(امام یومیری نے کیا خوب فرمایا:

وکل آی اتی الرسل الکرام بها

فانما اتصلت من نورہ بہم

فانہ شمس فضل ہم کو لکبھا

یظہرن انوارہا للناس فی الظلم (6)

”انبیاء کرام کو جس قدر معجزات (وکالات) نصیب ہوئے وہ تمام کے تمام نور

مصطفیٰ کا صدقہ اور فیضان ہے کیونکہ آپ (ﷺ) آفتاب کمال اور دیگر انبیاء و

رسل ستاروں کی مانند ہیں جو (حضور کی تشریف آوری سے قیل جہالت اور گمراہی

کی) تاریکیوں میں لوگوں کو نور ہدایت سے مستیر کرتے رہے۔“

جس طرح آدم علیہ السلام جسمانی باپ ہیں اسی طرح حضور علیہ السلام روحانی

باپ، سربراہ اور نگہبان ہیں جیسا کہ شیخ امام محمد القاسمی تحریر فرماتے ہیں:

فہو آدم الارواح ویعسوبہا کما ان آدم ابوالا جساد و سببھا

(7)

خلاصہ کلام یہ کہ آپ سید الرسل ہیں، آپ کی رسالت و نبوت کا دائرہ انبیاء

و رسل اور جملہ مخلوقات پر محیط ہے۔ آپ کی اسی رسالت عامہ کے پیش نظر شان

رسالت کو کلمہ طیبہ کا جز بنایا گیا۔ گویا آپ جان جاناں ہیں، روح ایمان ہیں کہ جملہ

انسانیت کو آپ کے فیضان کرم سے ایمان میسر آیا۔

تاجدار تصوف شیخ فرید الدین عطار علیہ الرحمہ نے ایک شعر (8) میں توحید خداوندی کو بیان کیا۔ علامہ اقبال نے اسی شعر کے مصرعہ اول میں ترمیم کر کے شان مصطفیٰ ﷺ کا بڑے خوبصورت پیرائے میں اظہار کیا اور شان رسالت میں آپ کی ”توحید“ اور امتیاز و انفرادیت کو واضح کر دیا۔

حمد ہے حد مر رسول پاک را

آں کہ ایماں داو مشقت خاک را (9)

بلاشبہ ہمارے رسول سید المرسلین اور افضل الذبیین ہیں۔ اعلیٰ حضرت نے

کیا خوب کہا۔

خلق سے اولیاء‘ اولیاء سے رسل

اور رسولوں سے اعلیٰ ہمارا نبی

انبیاء سے کروں عرض کیوں مالکو

کیا تمہارا نبی ہے‘ ہمارا نبی (10)

صلی اللہ علیہ وآلہ واصحابہ وبارک وسلم

حواشی

① سورہ الباء: 28

② علامہ تقی الدین سبکی، التعظیم والمنہ فی لتومنن بہ ولتنصرہ، بحوالہ جواہر

البحار للنبائی، بیروت، جلد 1 صفحہ 363

③ امام احمد بن محمد قسطلانی، المواہب اللدنیہ / محمد بن عبدالباقی، زرقاتی علی

المواہب، مصر، جلد 1 صفحہ 40

④ آل عمران: 81

⑤ شیخ عبدالحق محقق دہلوی 'مدارج النبوة' نو کثیر، 'لکھنؤ' جلد 1 صفحہ 115

⑥ امام شرف الدین ابو عبد اللہ محمد بوسیری 'قصیدہ بردہ' تاج کبھی کراچی 'ص

⑦ شیخ محمد القاسی 'مطالع المسرات' صفحہ 107

⑧ شیخ فرید الدین عطار 'چند نامہ پہلا شعر' "حمد ہے حد مرشد اس کے پاک را"


⑨ علامہ محمد اقبال 'مثنوی' پس چہ باید کرد 'شیخ غلام علی پیرزادہ' ۱۹۴۴ء، ص ۳۰

⑩ اعلیٰ حضرت مولانا شاہ احمد رضا خان 'حدائق بخشش

بلغ العالی بحالہ
کشف اللہ فی بحالہ
خند جمیع خصالہ
صلی اللہ علیہ وآلہ

فضلیرؑ
علیہ التَّحیَّۃُ وَالسَّلَامُ
مُصْطَفٰ
عقل و نقل کے سہانے میںؑ

حُسْنِ یُوسُفَ دَمِ عِیْسَى یَدِ رِضِیَّ شَاداری
اَلْچَیْشِ خُوبَا اِهْمَه دَارِنْدِ تَوْتَهَا داری



هَر نَعْمَتِی کِه دَاشْتِ خُدَاشِدِ بَر و تَمَام
هَر تَرَبُّبِی کِه بُودِ دَر اَمکَالِ بَر و شِیْخِ تَمَم



تلك الرسل فضلنا بعضهم على بعض (۱)

”یہ سب رسول ہم نے ان میں سے بعض کو بعض پر فضیلت دی۔“
تمام امت کا اس پر اجماع ہے کہ بعض انبیاء کرام دوسروں سے بلحاظ مراتب افضل ہیں اور سب سے افضل محمد ﷺ علیہ التحیۃ والتناء ہیں۔ اس مسئلہ میں کافی دلائل و شواہد موجود ہیں:

پہلی دلیل:

وما ارسلناک الا رحمة للعالمین (۲)

”اور ہمیں بھیجا ہم نے اے محبوب آپ کو مگر (سرایا) رحمت

سارے جہانوں کے لئے۔“

حضور ﷺ جب تمام جہانوں کے لئے رحمت ہیں تو لازم ہے کہ تمام

جہانوں سے افضل و اعلیٰ ہوں۔ (کیونکہ حصول رحمت کے لئے ہر شخص آپ کا محتاج ہے۔)

دوسری دلیل:

ورفعنا لک ذکرک (۳)

”اور ہم نے آپ کی خاطر آپ کے ذکر کو بلند کر دیا۔“

رفعت ذکر کی ایک صورت یہ بھی ہے کہ اللہ تعالیٰ جل جلالہ نے کلمہ شہادت، اذان اور تشہد وغیرہ میں اپنے ذکر کے ساتھ محمد عربی ﷺ کے ذکر کو بھی شامل کر دیا جب کہ دوسرے انبیاء کو یہ رتبہ نہیں ملا۔

تیسری دلیل:

خداوند قدوس نے حضور ﷺ کی اطاعت کو اپنی اطاعت فرمایا:

من يطع الرسول فقد اطاع الله (۴)

”جس نے رسول کی اطاعت (فرماں برداری) کی تو یقیناً اس نے اللہ کی

اطاعت کی۔“

ان کی بیعت کو اپنی بیعت کے مترادف بتایا:

ان الذين يبايعونك انما يبايعون الله يد الله فوق ايديهم (۵)

”بے شک جو لوگ آپ سے بیعت کرتے ہیں درحقیقت وہ اللہ تعالیٰ ہی سے

بیعت کرتے ہیں۔ ان کے ہاتھوں پر اللہ کا ہاتھ ہے۔“

آپ کی عزت کو اپنی عزت قرار دیا:

والله العزة والرسولہ (۶)

”عزت تو صرف اللہ اور اس کے رسول کے لئے ہے۔“

آپ کی رضا کو اپنی رضا و خوشنودی کے ہم پلہ بتایا:

واللہ ورسولہ احق ان یرضوہ (۷)

”حالانکہ اللہ اور اس کا رسول زیادہ مستحق ہے کہ اسے راضی کریں۔“

اور آپ کی اجابت کا اپنی اجابت کے ساتھ ذکر فرما کر حضور ﷺ کے بلانے

پر حاضر ہونے کی اہمیت واضح فرمائی:

یا ایہا الذین امنوا استجبوا للہ وللرسول (۸)

”اے ایمان والو! اللہ اور اس کے رسول کے بلانے پر (فورا) حاضر ہو جاؤ۔“

چوتھی دلیل:

اللہ تعالیٰ جل و علا کے فرمان کے مطابق حضور ﷺ نے قرآن پاک کے

مقابلہ کا چیلنج دیتے ہوئے ارشاد فرمایا:

ان کنتم فی ریب مما نزلنا علی عبدنا فاتوا بسورۃ من مثله (۹)

”اگر تمہیں اس میں کچھ شک ہو جو ہم نے اپنے خاص بندے پر اتارا تو اس

جیسی ایک سورت تو لے آؤ۔“

قرآن کی کل آیات چھ ہزار سے متجاوز ہیں اور اس کی سورتوں میں سب سے

چھوٹی سورہ ”الکوثر“ ہے جو صرف تین آیات پر مشتمل ہے۔ گویا اللہ تعالیٰ نے ہر

تین آیتوں کو معجزہ قرار دے کر مقابلہ کا چیلنج دیا۔ اس اعتبار سے دیکھا جائے تو

قرآن پاک فقط ایک معجزہ نہیں ہے بلکہ دو ہزار سے زائد معجزات کا مجموعہ

اللہ تعالیٰ جل و علا نے موسیٰ علیہ السلام کو نو معجزوں سے مشرف فرمایا تھا۔ پھر کیا حضور ﷺ کے لئے اس قدر معجزات سے آپ کی بلندی مرتبت بدرجہ اولیٰ ثابت نہیں ہو جاتی؟

پانچویں دلیل:

حضور ﷺ کے معجزات دیگر انبیاء کرام کے معجزوں سے افضل ہیں، حدیث پاک میں ہے:

القرآن فی الکلام کآدم فی الموجودات (۱۲)

”قرآن تمام کلاموں میں اسی طرح ہے جیسے آدم علیہ السلام تمام موجودات میں۔“

تو لازم ہے کہ ہمارے رسول بھی تمام انبیاء سے افضل ہوں کیونکہ بادشاہ خلعت فاخرہ سے درجے اور مرتبہ کے مطابق نوازا جاتا ہے۔ خلعت کی شان و شوکت سے مصاحب کی بادشاہ کے نزدیک قدر و منزلت کا اندازہ ہو سکتا ہے۔

چھٹی دلیل:

حضور ﷺ کے معجزہ قرآن کا تعلق حروف اور اصوات سے ہے اور یہ ایسے امور (اعراض) ہیں جو باقی نہیں رہتے جب کہ دوسرے نبیوں کے معجزے (مثلاً اونٹنی، چتر، لائمی وغیرہ) ان امور باقیہ کے قبیل سے ہیں۔ بایں ہمہ ان کے معجزات فنا ہو گئے، باقی نہ رہے مگر اللہ تبارک و تعالیٰ حضور ﷺ کے معجزہ کو آخر تک باقی رکھے گا۔

ساتویں دلیل:

قرآن پاک میں اللہ تعالیٰ جل و علا انبیاء کرام کے احوال بیان فرما کر ارشاد فرماتا ہے:

اولئک الذین ہدی اللہ فنہد اہم افئدہ (۱۳۱)

”یہ وہی لوگ ہیں جن کو اللہ نے ہدایت دی تو آپ (موسیٰ) ان کے طریقے پر چلیں۔“

گویا اللہ تبارک و تعالیٰ نے حضور ﷺ کو انبیاء کرام علیہم السلام کی سیرتوں سے مطلع فرما کر ان کے اخلاق حسنہ کو اپنے لئے منتخب کرنے کا حکم دیا۔ جب دیگر انبیاء کی تمام پسندیدہ عادات اور اخلاق حسنہ انہوں کی ذات میں مجتمع ہو گئے تو لازماً آپ سب سے افضل و اعلیٰ ہیں۔

آٹھویں دلیل:

ارشاد ربانی ہے:

وما ارسلناک الا کافۃ للناس (۱۳۲)

”اے محبوب ہم نے آپ کو نہ بھیجا مگر ایسی رسالت سے جو (قیامت تک کے) تمام لوگوں کو محیط ہے۔“

حضور ﷺ جب تمام لوگوں کی طرف مبعوث ہوئے تو چاہئے کہ آپ پر مشقت بھی سب سے زیادہ رکھی جائے کیونکہ آپ نے تن تنہا جہان والوں کو باریا ہوا الکفرون (۱۵) کہہ کر مخاطب فرمایا تو سب کے سب آپ کے جانی دشمن بن گئے۔ یہ کتنی عظیم مشقت تھی۔ موسیٰ علیہ السلام جب بنی اسرائیل کی طرف مبعوث

ہوئے، انہیں صرف فرعون اور اس کی قوم سے واسطہ پڑا۔ (جب کہ بنی اسرائیل جو بہت بڑی تعداد میں تھے ان کے حامی و مددگار تھے) مگر تمام جہان کے لوگ محمد مصطفیٰ ﷺ کے مخالف تھے۔ حضور ﷺ کی مشقت و جرات کا اندازہ لگانے کے لئے یوں سمجھئے: اگر کسی آدمی کو کہا جائے کہ اس شہر میں صرف ایک آدمی رہتا ہے، ان اس کا کوئی ساتھی ہے نہ رفیق۔۔۔ ہاں اتنی بات ہے کہ وہ طاقتور بھی ہے اور اسلحہ سے لیس بھی۔ تم اسے کوئی دشت ناک خیرا کوئی ایسا پیغام دے آؤ جس سے اسے تکلیف ہو۔۔۔۔۔ یہ جاننے کے باوجود کہ وہاں صرف وہی ایک آدمی ہے، شاید ہی کوئی شخص تنہا اس کے پاس جانے کی جرات کر سکے۔ اسی طرح اگر کسی کو ایک دور دراز مسافت پر واقع وادی میں جانے کے لئے کہا جائے کہ وہاں تمہارا کوئی رفیق و شناسا نہیں ہے۔ وادی والوں کو ایسی بات کہہ آؤ جس سے انہیں دکھ ہو اور ان کے لئے باعث آزار ہو۔۔۔ یقین مانئے کوئی شخص بھی اس کے لئے تیار نہ ہو گا بلکہ اس کے تصور سے ہی اس کا پتہ پانی ہونے لگے گا۔۔۔۔۔ لیکن ہمارے نبی اکرم ﷺ نے سارے جہان کے جنوں اور انسانوں کو حق کا پیغام دیا، دن رات اس کام میں لگے رہے۔ یہ جاننے کے باوجود کہ دشمنی اور ایذا رسانی جن و انس کی سرشت ہے، بلا خوف و ہرجا سلسلہ دین کی تبلیغ اور اظہار حق کے لئے ہماری مشقتیں برداشت کرتے رہے۔ فتح مکہ سے پہلے کے دور مصائب و مشکلات میں ثابت قدم رہنے والے صحابہ کرام کی اللہ تعالیٰ نے تعریف فرمائی:

لَا يَسْتَوِي مِنْكُمْ مَنْ أَنْفَقَ مِنْ قَبْلِ الْفَتْحِ وَقَاتِلَ (۱۱۶)

”تم میں کوئی برابر نہیں کر سکتا ان کی جنہوں نے فتح مکہ سے پہلے مال خرچ

کیا اور جہاد کیا۔۔۔۔۔ ان کا رتبہ فتح مکہ کے بعد ان کے رتبہ سے زیادہ ہے۔“

الوں سے بہت بڑا ہے۔"

ان صحابہ کرام کی دوسروں پر فضیلت کا سبب شدت مصائب ہے تو رسول اللہ صلی اللہ علیہ وآلہ وسلم کے فضائل و مراتب کا کیا عالم ہو گا جنہیں سب سے زیادہ تکلیفین اور شدید مشکلات برداشت کرنا پڑیں۔

جب حضور ﷺ پر مشقت سب سے زیادہ آتی تھی تو آپ کی فضیلت بھی سب سے زیادہ ہوتی کیونکہ حدیث پاک میں ہے:

افضل العبادات احمرہا (۱۷)

"عبادتوں میں سب سے افضل وہ ہے جس میں تکلیف زیادہ ہو۔"

دیس دلیل:

اسلام نے سابقہ شرائع پر قلم پیچہ دی۔ اسلام ناسخ ادیان ٹھہرا اور ناسخ منسوخ سے افضل ہوتا ہے کیونکہ حدیث پاک میں ہے:

من سن سنة حسنة فله اجر ما واجر من عمل بها الى يوم القيامة (۱۸)

"جو شخص دین میں اچھا طریقہ رائج کرے اسے اس کا اور اس پر

عمل پیرا ہونے والے تمام افراد کا اجر قیامت تک ملتا رہے گا۔"

جب حضور ﷺ کا دین باقی ادیان سے ثواب میں زیادہ اور افضل ہے تو

زنا اس کے واضح۔۔۔ حضور اکرم ﷺ بھی باقی نبیوں سے افضل ہوئے۔

سویں دلیل:

حضور ﷺ کی امت افضل الائم ہے۔ خداوند قدوس جل و علا کا فرمان

كنتم خير امة اخرجت للناس (۱۹)

”تم بہترین امت ہو ان سب امتوں میں جو لوگوں (کی ہدایت اور

بھلائی) کے لئے ظاہر کی گئی ہے۔“

امت کو یہ اعزاز و فضیلت حضور ﷺ کی پیروی کے سبب سے میری

جیسا کہ اس ارشاد ربانی سے ظاہر ہے۔

قل ان كنتم تحبون الله فاتبعوني يحببكم الله (۲۰)

”اے محبوب! انہیں فرما دیجئے اگر تم واقعی (اللہ سے محبت رکھتے ہو تو میری

پیروی کرو۔“

جب تابع (امت) کی فضیلت ثابت ہوئی تو متبوع (حضور اکرم ﷺ) کی

افضلیت بطریق اولیٰ ثابت ہو گئی۔ نیز جب امت مصطفویٰ کا دائرہ وسیع ہے کہ

آپ جن و انس وغیرہ سب کی طرف مبعوث ہوئے اور آپ کے پیروکار سب سے

زیادہ ہیں تو آپ کا اجر اور ثواب بھی اسی اعتبار سے زیادہ ہو اور فضیلت بھی اتنی

ی زیادہ۔

گیارہویں دلیل:

حضور ﷺ خاتم النبیین ہیں تو لازماً آپ افضل النبیین بھی ہوئے کیونکہ عقلی

اعتبار سے ناسخ و خاتم وہی ہو سکتا ہے جو افضل ہو۔

بارہویں دلیل:

انبیائے کرام علیہم السلام میں بعض پر بعض کی فضیلت مختلف لحاظ سے ہے۔

منجملہ ایک وجہ کثرت معجزات بھی ہے جن سے ان کا صدق اور شرف ظاہر ہوتا

ہے۔ ہمارے نبی کریم علیہ التحیۃ والتسلیم کو اللہ تعالیٰ نے مختلف نوعیت کے تین ہزار سے بھی زائد معجزات ظاہرہ سے نوازا۔ بعض کا تعلق قدرت و طاقت سے ہے جیسے بت سے لوگوں کو تھوڑے سے کھانے یا معمولی پانی سے سیر کرنا، بعض معجزات معلوم سے متعلق ہیں جیسے غیب کی خبریں دینا اور قرآن کریم کا فصاحت و بلاغت سے مملو ہونا۔ معجزات ہی سے یہ بات بھی ہے کہ آپ کی ذات مجمع فضائل ہے کہ حسب و نسب کے لحاظ سے اشراف عرب میں سے اشرف و برتر، قوت کے اعتبار سے نہایت شجاع و بہادر۔ یہ آپ ہی کی چشم کرامت کا اثر تھا کہ مولا علی کرم اللہ وجہہ نے عمر بن ود جیسے طاقتور کو مار گرایا۔ ازاں بعد حضور نے دریافت فرمایا۔

”علی! تو نے خود کو کیسے پایا؟“ مولا علی عرض گزار ہوئے۔ ”حضور! اگر تمام اہل مدینہ اکٹھے ہو کر میرے مقابلے کو آجاتے، جب بھی میں ان پر چھا جاتا اور پچھاڑ ڈالتا۔“ حضور نے فرمایا۔ ”اس داوی سے ایک شخص ہو گا جو تجھے قتل کرے گا۔“

(۲۱)

(قوت و شجاعت کی طرح) خلق و حلم و فاء سخا اور فصاحت و بلاغت کی خوبیاں بھی آپ ﷺ کے کمالات میں سے ہیں۔ کتب احادیث میں ان ابواب پر سیر حاصل بحث کی گئی ہے۔

تیرہویں دلیل:

حضور نبی کریم، رؤف و رحیم ﷺ کا ارشاد گرامی ہے:

آدم ومن دونہ تحت لوائی یوم القیامۃ (۲۲)

”آدم اور تمام اولاد آدم روز محشر میرے جہنم سے تلے ہوں گے۔“

اس حدیث کے صراحتاً معلوم ہوا کہ آپؐ آدم علیہ السلام اور تمام اولاد آدم سے افضل و برتر ہیں۔ ذیل کی احادیث میں بھی اسی جانب اشارہ ہے:

❶ انسید ولد آدم ولا فخر (۲۳)

"میں اولاد آدم کا سردار ہوں اور مجھے اس پر فخر نہیں ہے"

❷ لا یدخل الجنة احد من النبیین حتی یدخلہا انا ولا یدخلہا احد من الامم حتی یدخلہا اسی (۲۴)

❸ "دوسرے انبیاء سے پہلے میں اور ان کی امتوں سے پہلے میری امت بہشت میں داخل ہوگی"

❹ حضرت انس کی روایت ہے:

رسول ﷺ نے فرمایا: رزقِ امتِ سب سے پہلے مجھے قبر سے اٹھایا جائے گا، لوگ بارگاہِ خداوندی میں جب حاضر ہوں گے تو میں ان کا قائد ہوں گا۔ جب لوگ ناامید ہوں گے میں انہیں خوشخبری سنانے والا ہوں گا۔ "لواء الحمد بیدی وانا اکرم ولد آدم ولا فخر" (۲۵) تعریفوں کے جھنڈے میرے ہاتھ میں ہوں گے۔ میں خدا کے نزدیک سب سے زیادہ مکرم ہوں اور مجھے اس پر کچھ فخر نہیں۔

❺ حضرت ابن عباس رضی اللہ عنہما راوی ہیں:

ایک دن صحابہ کرام آپس میں بیٹھے گفتگو کر رہے تھے۔ حضور ﷺ (قریب سے) سن رہے تھے۔۔۔۔۔ صحابہ میں سے بعض نے ازراہ تعجب کہا: اللہ تعالیٰ نے حضرت ابراہیم علیہ السلام کو ظلیل بنایا ہے۔۔۔۔۔ دوسرے نے کہا: اس سے زیادہ تعجب کی بات یہ ہے کہ حضرت موسیٰ علیہ السلام کو اللہ تعالیٰ نے اپنی ہم کلامی کا شرف بخشا (اور آپؐ کلیم اللہ تھمے) ایک اور نے کہا: حضرت عیسیٰ علیہ السلام

اللہ تعالیٰ کا کلمہ اور اس کی روح ہیں ایک اور صاحب نے کہا: آدم علیہ السلام کو اللہ تعالیٰ نے اپنا صفی بنایا (اسی دوران) حضور ﷺ ان کے پاس تشریف لائے اور فرمایا: میں نے تمہاری بحث و گفتگو (اور اس پر تعجب) کو سنا۔

”اٰبراہیم خلیل اللہ و ہو کذلک‘ و موسیٰ نجی اللہ و ہو کذلک‘ و عیسیٰ روح اللہ و ہو کذلک‘ و آدم اصطفاہ اللہ تعالیٰ و ہو کذلک‘ الا وانا حبیب اللہ ولا فخر‘ وانا اول من یمرک حلقة الجنة فیفتح لی فادخلہا معی فقراء المومنین ولا فخر‘ وانا اکرم الاولین والاخرین ولا فخر“ (۲۶)

اس میں کوئی شک نہیں کہ ابراہیم خلیل اللہ ہیں، موسیٰ کلیم اللہ، عیسیٰ روح اللہ اور آدم صفی اللہ ہیں مگر یاد رکھو، میں اللہ کا محبوب ہوں اور مجھے اس پر فخر نہیں۔ قیامت کے روز سب سے پہلے میں شفاعت کروں گا، میری شفاعت قبول ہوگی۔ لواء الحمد میرے ہاتھ ہوگا۔ جنت کی کنڈی سب سے پہلے میں کھٹکشاؤں گا تو فوراً جنت کو میری خاطر کھول دیا جائے گا۔ میں اپنے ساتھ فقیر مومنوں کو لے کر جنت میں داخل ہو جاؤں گا اور میں ان سب باتوں پر فخر نہیں کرتا۔ میں سب پہلوں، پچھلوں میں زیادہ معزز ہوں اور مجھے اس پر فخر نہیں۔

چودہویں دلیل:

بیہقی نے فضائل صحابہ میں روایت نقل کی ہے: ایک مرتبہ حضرت مولا علی کرم اللہ وجہہ کبیر دور سے دکنائی دیئے۔ حضور ﷺ نے فرمایا وہ سید العرب ہے۔ حضرت عائشہ نے دریافت

کیا کیا آپ عرب کے سردار نہیں ہیں؟ حضور نے جواب دیا انا سید العالمین ہوں تو سب جہان والوں کا سردار ہوں۔ "معلوم ہوا کہ آپ افضل التین ہیں۔"

پندرہویں دلیل:

حضرت ابن عباس رضی اللہ عنہما سے مروی ہے حضور ﷺ نے فرمایا:
 "مجھے پانچ فضیلتیں ملی ہیں جو پہلے کسی کو نہ دی گئیں اور میں فخر نہیں کرتا۔ پہلے نبی اپنی قوم کی طرف مبعوث ہوئے جب کہ میں احمر و اسود سب کا رسول ہوں ساری روئے زمین میرے لئے جگہ گاہ بنادی گئی ہے۔ خدا کی نصرت و تائید میرے شامل حال ہے کہ ایک ماہ کی مسافت پر دشمن میرے رعب و دہشت سے مغلوب ہو جاتا ہے میرے لئے غنائم حاصل کئے جاتے ہیں سب کے پہلے انبیاء کے لئے جائز نہ تھے۔
 "واعطيت الشفاعة فادخر تبالامتنى فبى نائله ان شاء الله تعالى لم لا يشرك بالله شيئا" مجھے شفاعت کا اختیار دیا گیا ہے جسے میں نے اپنی امت کے لئے ذخیرہ کر رکھا ہے۔ یہ انشاء اللہ ہر اس شخص کے لئے مقبول ہوگی جو مشرک نہ ہو۔" (۲۸)

یہ ایسی چیزیں ہیں جن سے دوسرے انبیاء پر اللہ تعالیٰ نے آپ کو فضیلت دی ہے۔

سولہویں دلیل:

محمد بن یحییٰ حکیم ترمذی معنی الفضیلت کی تائید میں رقمطراز ہیں:
 "ہر امیر کی طاقت اس کی رعایا کے مطابق ہوتی ہے جو شخص کسی

ایک بستی کا امیر ہو اس کی قوت اسی مناسبت سے ہوگی اور جو مشرق و مغرب تک وسیع مملکت کا حکمران ہو اس کی طاقت اور خزانے بھی اسی قدر وسیع ہوں گے۔ یونہی انبیاء کرام توحید کے خزانے اور معرفت کے جواہر اپنی حدود رسالت کے مطابق لے کر آئے۔۔۔ کسی ایک بستی کی طرف مبعوث ہونے والے نبی اس جگہ کے مطابق روحانی خزانے لے کر آئے اور جس کی رسالت کا دائرہ مشرق و مغرب تک پھیلا ہوا ہو اور وہ جن و انس سب کی طرف مبعوث ہو اس کے لئے روحانیت کے ذخائر اتنے ہی بیشتر درکار ہوں گے تاکہ ان سے اہل مملکت کے امور سر ہو سکیں۔“ (۲۹)

حضور ﷺ کی رسالت عامہ باقی انبیاء کی نسبت اسی طرح ہے جیسے مشرق و مغرب کی حکومت کے مقابلے ایک ملک کے چند مخصوص شہروں پر حکومت۔۔۔۔۔ لہذا حضور کو علم و حکمت کے وہ گنجائے گراں مایہ عطا ہوئے جو کسی اور کے حصے میں نہیں آئے۔ یہی وجہ ہے کہ آپ علم کی اس مستبائے کماں کو پہنچے جہاں تک کسی بشر کو رسائی نہیں ہوئی۔ فناوحی الی عہدہ ما اوحی (۳۰) میں اسی جانب اشارہ ہے اور اوتیت جوامع الکلم (۳۱) میں اسی علمی جامعیت کا بیان ہے۔ پس آپ کی کتاب سب کتابوں پر غالب اور آپ کی امت باقی تمام امتوں سے افضل و برتر ہے۔

سترہویں دلیل:

محمد بن حکیم ترمذی کتاب النوادر میں ابو ہریرہ رضی اللہ تعالیٰ عنہ سے ایک روایت نقل کرتے ہیں۔ حضور نے فرمایا:

اللہ تعالیٰ نے ابراہیم کو خلیل، موسیٰ کو نبی اور مجھے اپنا حبیب بنایا،
پھر فرمایا۔ اللہ تعالیٰ فرماتا ہے۔ وعزتی وجلالی لا وشرن حبیبی علی
خلیلی ونبی (۳۲)۔۔۔ مجھے اپنے عزت و جلال کی قسم میں اپنے
خلیل و نبی پر اپنے حبیب کو اختیار کرتا ہوں۔"

اشعار ہویں دلیل:

حجین (بخاری و مسلم) میں حضرت ابو ہریرہ رضی اللہ عنہ سے مروی ہے کہ
حضور ﷺ نے فرمایا:

"میری اور دیگر انبیاء کی مثال یوں ہے جیسے کوئی آدمی عالی شان
محل تعمیر کرائے جو اپنے حسن و جمال کے اعتبار سے کامل ہو مگر ایک کونہ
میں ایک اینٹ کی جگہ باقی رہ گئی۔ لوگ چاروں طرف گھوم پھر کر اسے
دیکھتے ہیں۔ عمارت انہیں پسند آتی ہے مگر وہ کہتے ہیں کہ اس جگہ اینٹ
رکھ دی جاتی تو یہ عمارت مکمل ہو جاتی۔" حضرت محمد مصطفیٰ ﷺ نے
فرمایا انا تلک اللبنة "میں ہی وہ (تقریباً) آخری خشت ہوں۔"
(۳۳)

انیسویں دلیل:

قرآن پاک میں اللہ تبارک و تعالیٰ نے دیگر انبیائے کرام کو ان کے ناموں سے
پکارا جیسے:

یا آدم اسکن (۳۴)

"اے آدم رہو تم (اور تمہاری بیوی جنت میں)"

ونادیناہ ان یا ابراہیم (۳۵)

”اور ہم نے اسے ندا فرمائی اے ابراہیم“

یا موسیٰ انی انار بک (۳۶)۔

”اے موسیٰ بے شک میں آپ کا رب ہوں“

لیکن حضور اکرم ﷺ کو یا ایہا النبی (۳۷) اور یا ایہا الرسول (۳۸) ایسے پیارے القاب سے خطاب فرمایا اور یہ چیز آپ کی فضیلت و عظمت ظاہر کرتی ہے۔

(حضور خاتم النبیین ﷺ کے افضل الرسل ہونے پر دلائل و براہین قائم کرنے کے بعد حضرت امام رازی قدس سرہ العزیز ایک اشکال کا جواب نقل فرماتے ہیں۔)

سوال: آدم علی نبینا وعلیہ السلام کو تمام ملائکہ نے سجدہ کیا مگر حضور انور ﷺ کے لئے یہ بات ثابت نہیں۔ معلوم ہوا کہ حضرت آدم آپ سے افضل ہیں؟

جواب:

۱۔ حضرت آدم کا سجدہ ملائکہ ہونا انصافیت کی دلیل نہیں کیونکہ ایسے مرتب دلائل موجود ہیں جن سے حضور ﷺ کی حضرت آدم پر انصافیت واضح ہے۔
مثلاً حضور ﷺ نے فرمایا:

آدم ومن دونہ تحت لوائی یوم القیامۃ (۳۹)

”قیامت کے دن حضرت آدم اور ان کے سوا تمام انبیاء میرے جھنڈے تلے ہوں گے۔“

یز فرمایا:

كنت نسا آدم بسر الماء والطین (۴۰)

"میں اس وقت بھی نبی تھا جب کہ آدم کا خیر تیار ہو رہا تھا "

شب معراج فرشتوں کے سردار جبریل امین نے حضور ﷺ کی رکاب تھامی
 ظاہر ہے کہ اس میں سجدے سے زیادہ تعظیم پہلا موجود ہے
 ۲۔ اللہ تعالیٰ خود بھی حضور ﷺ پر درود بھیجتا ہے اور ملائکہ و مومنین کو بھی اس کا
 حکم دیتا ہے۔ یہ بات کئی وجوہ سے حضرت آدم علیہ السلام کے سجود ملائکہ ہونے
 سے افضل ہے

۳۔ اللہ تعالیٰ جل جلالہ نے سجدہ کا حکم قطعیہ کے لئے دیا تھا مگر درود کا امر حضور
 ﷺ کا قرب حاصل کرنے کے لئے دیا

۴۔ آدم علیہ السلام کو سجدہ صرف ایک بار نہ الود میں مگر حضور ﷺ پر صلوٰۃ و
 سلام کا سلسلہ قیامت تک جاری رہے گا۔ اللہ ابراہیم علیہ السلام اور مصطفیٰ اور صلوٰۃ
 و سلام باقی رہے گا۔ یٰ ادم رب محمد بھی قالے محبوب کو صلوٰۃ و سلام اور زکریا
 خیر سے نوازتا رہتا ہے: ان الله وسع خلقه سمواً علی السموات

۵۔ سجدے کا حکم صرف فرشتوں کے لئے تھا مگر رسول اکرم ﷺ پر صلوٰۃ پہلے خدا
 نے اپنے ذمے لیا پھر ملائکہ و مومنین کو حکم دیا

۶۔ ان الملائكة اسروا بالسجود لادم لاجل ان نور محمد عليه السلام في
 جبهته آدم "کیونکہ نور محمد ﷺ آدم علیہ السلام کی پیشانی میں جلوہ گر
 تھا اس لئے فرشتوں کو انہیں سجدہ کرنے کا حکم دیا گیا۔ (یعنی سجدہ درحقیقت آدم
 کو نہیں بلکہ نور محمدی کو ہوا تھا۔)

صلی اللہ وسلم علی نبینا و رسولنا محمد وعلی سائر الانبیاء والمرسلین

حوالہ جات

- ۱۔ البقرہ، آیت: ۲۵۳
- ۲۔ الانبیاء، آیت: ۱۰۷
- ۳۔ الم نشرح، آیت: ۴
- ۴۔ النساء، آیت: ۸۰
- ۵۔ الفتح، آیت: ۱۰
- ۶۔ المنافقون، آیت: ۸
- ۷۔ التوبہ، آیت: ۶۲
- ۸۔ انفال، آیت: ۲۴
- ۹۔ البقرہ، آیت: ۲۳
- ۱۰۔ بلکہ بعض حضرات نے اس سے زیادہ اقداد معجزات بیان کی ہے چنانچہ علامہ امام
فاسی رحمۃ اللہ علیہ فرماتے ہیں: "وادیہ (التراب) ستین الف معجزة تقریبا
وهی المعجزة الكبرى الباقية بین المخلوق ولس لیس المعجزة باقية سواہ
(مطالع المسرات، امام محمد المدنی بن احمد الفاسی، ص ۱۳۳) "قرآن کریم میں ساٹھ
ہزار کے قریب معجزات ہیں۔ قرآن ایک بہت بڑا معجزہ ہے جو مخلوق میں باقی ہے
جب کہ دیگر انبیاء کرام کے معجزات کا وجود باقی نہیں رہا۔" (مترجم)

— ۱۱ —

- ۱۲۔ انعام، آیت: ۹۰
- ۱۳۔ سبا، آیت: ۲۸
- ۱۴۔ الکافرون، آیت: ۱
- ۱۵۔ الحديد، آیت: ۱۰

۱۷- ابو بکر احمد بن حسین البیہقی، شعب الایمان، دار الکتب لبنان، جلد ۵ صفحہ ۳۷۵
 اس میں "الی یوم القیامہ" کے الفاظ نہیں، ابوالحسن مسلم بن حجاج القشیری
 نے اپنی جامع صحیح کی کتاب العلم باب من سن سنة حسنة او سبقة میں یہ حدیث
 یوں نقل کی ہے: من سن فی الاسلام سنة حسنة فعمل بها بعده کتب له مثل
 اجر من عمل بها ولا ینقص من اجورهم شیء ومن سن فی الاسلام سنة
 سبقة فعمل بها بعده کتب علیه مثل وزر من عمل بها ولا ینقص من
 اوزارهم شیء۔۔۔ صحیح مسلم، ص ۱۸۰ المطالع کراچی، جلد ۲ صفحہ ۳۴۱

۱۸- آل عمران، آیت: ۱۱۰

۱۹- آل عمران، آیت: ۳۱

۲۰-

۲۱- ابو عیسیٰ محمد بن عیسیٰ ترمذی، جامع ترمذی، مجیدی کراچی، جلد ۲ صفحہ ۲۰۸ حدیث
 شریف کے الفاظ ہیں: وما من نبي يومئذ آدم فمن سواه الا تحت لوائی

۲۲-۔۔۔ ایضاً۔۔۔ الفاظ یوں ہیں: انا سید ولد آدم يوم القيامة ولا فخر
 صحیح مسلم جلد ۲ صفحہ ۲۴۵ اس میں "لا فخر" کے الفاظ نہیں۔

۲۳- ابو عبد اللہ محمد حکیم ترمذی، نوادر الاصول، مکتبہ علیہ مدینہ منورہ صفحہ ۱۰۰ (قریب
 المعنی)۔۔۔ حدیث پاک کے الفاظ یہ ہیں: الجنة محرمة علی الانبياء حتی
 ادخلها وعلی الامم حتی تدخلها امتی۔۔۔ "میرے داخل ہونے سے پہلے
 دوسرے نبیوں پر اور میری امت سے پہلے دوسری امتوں پر جنت حرام ہے۔"

۲۴- جامع ترمذی، جلد ۲ صفحہ ۲۰۷

۲۵- جامع ترمذی، جلد ۲ صفحہ ۲۰۸

۲۶۔ احمد بن حنبل کی 'الصواعق المحرقة' قاہرہ 'صفحہ ۱۲۲) بحوالہ بیہقی / ابو عبد اللہ محمد بن عبد اللہ حاکم 'مستدرک' دائرۃ المعارف حیدرآباد دکن جلد ۳ 'صفحہ ۱۲۴ حدیث کے الفاظ یہ ہیں: عن عائشة رضی اللہ عنہا قالت قال رسول اللہ صلی اللہ علیہ وآلہ وسلم ادعوا لی سید العرب فقلت یا رسول اللہ سید العرب قال اناسید ولد آدم وعلى سید العرب

۲۷۔ نوارد الاصول صفحہ ۵-۲۸۴ / محمد بن اسماعیل بخاری 'صحیح بخاری' اصح المطابع کراچی 'جلد ۱ صفحہ ۶۲

۲۸۔ صحیح مسلم 'جلد ۱ صفحہ ۱۹۹ (بالفاظ متقاربہ) / نوارد الاصول 'صفحہ ۲۸۵

۲۹۔ النجم 'آیت: ۱۰

۳۰۔ صحیح بخاری جلد ۱ صفحہ ۳۱۸ / صحیح مسلم جلد ۱ صفحہ ۱۹۹

۳۱۔ شعب الایمان جلد ۲ صفحہ ۱۸۵

۳۲۔ صحیح بخاری جلد ۱ صفحہ ۵۰۱ / صحیح مسلم جلد ۲ صفحہ ۲۴۸

۳۳۔ البقرہ 'آیت: ۳۵

۳۴۔ الصافات 'آیت: ۱۰۴

۳۵۔ طہ 'آیت: ۱۲-۱۱

۳۶۔ انفال 'آیات ۶۳، ۶۵، ۷۰ / التوبہ 'آیت: ۷۳ / الاحزاب 'آیات: ۱، ۲۸، ۳۵

۵۰، ۵۹ / المتحدہ 'آیت: ۱۲ / العلق 'آیت: ۱ / التحریم 'آیت: ۱، ۹


۳۷۔ المائدہ 'آیت: ۳۱، ۶۷

۳۸۔ ترمذی جلد ۲ صفحہ ۲۰۸ (الفاظ متقاربہ)


۳۹۔ امام فخر الدین رازی علیہ الرحمہ نے حدیث کے مشہور الفاظ نقل کئے ہیں 'امام

ترمذی نے اس مفہوم کی حدیث یوں درج کی ہے: عن ابی ہریرۃ قال قالوا یا

رسول اللہ صلی اللہ علیہ وآلہ وسلم متی وجبت لک النبوة؟ قال و
 آدم بین الروح والجسد اجماع ترمذی جلد ۲ صفحہ ۴۰۷ علامہ محمد طاہر قسبی (م)
 ۱۵۹۸۶ لکھتے ہیں: وصحہ الحاکم بلفظ "كنت نبيا و آدم بین الروح
 والجسد" والذي اشتهر بلفظ "كنت نبيا و آدم بین الماء والطین" فلم
 نقف علیہ بهذا اللفظ (محمد طاہر) تذکرۃ الموضوعات، مکتبہ قیمر، بمبئی، صفحہ ۱۸۶
 (اسی طرح کی تفصیل ملا علی قاری علیہ الرحمہ نے بھی بیان کی ہے۔ مرقات، مکتبہ
 اداویہ ملتان، جلد ۱۱ صفحہ ۱۵۸)



الکتاب للحالین



وہی ہیں میری عشق و مستی کا عنوان، وہی ہیں میری زندگی کے سہارے
 جو تیرے کمرے دیئے ہیں ملائے، جو تیرے نظرنے کئے ہیں اشارے
 بڑھے گا میری صحت دستِ عطا بھی، وہ فیاض ہیں اور شکل کشا بھی
 دُعا لیں گے میری محبت کے آنسو، جزا پائیں گے میرے دل کے اشامے

تصنیف

فتاویٰ رضویہ

لکھنؤ
مکتبہ اہل سنت
نظم قدس سرہ العزیز

- فقہ حنفی کا عظیم انسائیکلو پیڈیا۔ جدید و قدیم مسائل کا حسین مجموعہ۔
- علماء فقہانہ و کلام طلباء اور مدبرین و محققین کیلئے فقہی و قانونی سرمایہ۔
- ایک منارۃ نور عوام و خواص کی شرعی ضروریات کا کفیل۔

خواص و کتابت و طباعت، عمدہ جلد۔
مکمل سیٹ (چھ جلد) ہدیہ - 1300 روپے